

ಗಲೀ ನಿಯಮ ಔಳಿರ ಕೆಳಗೆ ತರತಕ್ಕಂಥಾದ್ದು ಸೂಕ್ತ. ಆ ರೀತಿ ತಂದರೂ ಸಹ ಕೆಲವು ಸಾರಿ ಪ್ರಯೋಜನವಾಗಿಲ್ಲ. ಈ ರೀತಿಯಾದರೆ ಅದು ಅರ್ಥಶೂನ್ಯವಾಗುತ್ತದೆ. ಸದಸ್ಯರು ಪ್ರಶ್ನೆಗಳನ್ನು ಎತ್ತುವುದಕ್ಕೂ ಉಲ್ಲಾಸವಿರುವುದಿಲ್ಲ. ಮಂತ್ರಿಗಳು ಉತ್ತರ ಕೊಡುವುದಕ್ಕೂ ಕೂಡ ಉಲ್ಲಾಸವಿರುವುದಿಲ್ಲ. ಎರಡೂ ಕಡೆಯಿಂದ ಹೊಂದಾಣಿಕೆ ಇರಬೇಕು. ಸರ್ಕಾರದವರು ಸದಸ್ಯರ ಪ್ರಶ್ನೆಗಳಿಗೆ ಸರಿಯಾದ ರೀತಿಯಲ್ಲಿ ಉತ್ತರ ಕೊಟ್ಟರೆ ಈ ಪರಿಸ್ಥಿತಿ ಉದ್ಭವಿಸುವುದಿಲ್ಲ.

ಅಧ್ಯಕ್ಷರು.—ಈ ಕೆಲಸವನ್ನು ಮಾಡುವುದಕ್ಕೆ ಈಗಾಗಲೇ ತಮಗಿಲ್ಲಾ ಗೊತ್ತಿರುವ ಹಾಗೆ ಅಶೂನ್ಯವನ್ನೇ ಕವಿಟಿ ಇದೆ. ಅವರು ಲಿ ದಿವಸಗಳಿಗೆ ಒಂದು ಸಾರಿ ಸೇರಿ ಮಂತ್ರಿಗಳು ಕೊಟ್ಟಂತಹ ಭರವಸೆಗಳನ್ನು ಪರಿಶೀಲನೆ ಮಾಡುತ್ತಾರೆ. ಈಗ ಇಲ್ಲಿ ಕೊಟ್ಟಿರತಕ್ಕಂಥ ಭರವಸೆಗಳು ಸಹ ಆ ಸಮಿತಿಯ ಮುಂದೆ ಹೋಗುತ್ತವೆ. ಈ ಶಾಸನ ಸಭೆ ನಡೆಯುವಾಗಲೂ ಕೂಡ ಸಭೆ ಸೇರಿ ಮಂತ್ರಿಗಳು ಕೊಟ್ಟ ಭರವಸೆಗಳನ್ನು ಪರಿಶೀಲನೆ ಮಾಡುವ ಕೆಲಸ ಅವರಿಗೆ ನಾನು ಹಚ್ಚುತ್ತೇನೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಅಧ್ಯಕ್ಷರೇ ಅದು ಬೇರೆ ವಿಷಯವಾಯಿತು.

ಅಧ್ಯಕ್ಷರು.—ಅದು ಕೂಡ ಬಹಳ ಮುಖ್ಯವಾದ ವಿಷಯ.

ಶ್ರೀ ಎಂ. ವೀರಪ್ಪಮೊಯ್ಲಿ.— ಸರ್ಕಾರದವರು ತಕ್ಷಣ ಸದನದಲ್ಲಿ ಉತ್ತರ ಕೊಡುವ ವ್ಯವಸ್ಥೆ ಮಾಡಿದರೆ ಒಳ್ಳೆಯದು.

ಅಧ್ಯಕ್ಷರು.—ನಾನು ನನ್ನ ಶಕ್ತಿ ಮೀರಿ ಪ್ರಯತ್ನ ಮಾಡಿ ಎಲ್ಲಾ ಪ್ರಶ್ನೆಗಳಿಗೂ ಉತ್ತರವನ್ನು ಸದಸ್ಯರಿಗೆ ಒದಗಿಸಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇನೆ.

೧೪ ಕೇಂದ್ರ ಸರಕಾರದವರು ಗೋದಿ ಮತ್ತು ಅಕ್ಕಿ ಬೆಲೆಯನ್ನು ಏರಿಕೆಮಾಡುವ ವಿಚಾರ

ಶ್ರೀ ಬಿ. ಎನ್. ಬಚ್ಚೇಗೌಡ (ಹೊಸಕೋಟೆ).—ಮಾನ್ಯ ಅಧ್ಯಕ್ಷರೇ ಕೇಂದ್ರ ಸರ್ಕಾರದವರು ಗೋದಿ ಬೆಲೆಯನ್ನು ೧೮ ರೂಪಾಯಿಗಳಷ್ಟು ಹಾಕಿ ಮಾಡಿದ್ದಾರೆ. ಅಕ್ಕಿ ಬೆಲೆಯನ್ನು ೧೪ ರೂಪಾಯಿಗಳಷ್ಟು ಹಾಕಿ ಮಾಡಿದ್ದಾರೆ. ಆ ವಿಷಯ ಪತ್ರಿಕೆಗಳಲ್ಲಿ ಬಂದಿದೆ. ಇವರು ರೈತರನ್ನು ಉಪಯೋಗಿಸಿಕೊಳ್ಳುತ್ತಿದ್ದಾರೆ. ಈ ಬಗ್ಗೆ ಮಾನ್ಯ ವಿರೋಧಪಕ್ಷದ ಸದಸ್ಯರು ಯಾವ ರೀತಿಯ ಪ್ರತಿಭಟನೆ, ಯಾವ ರೀತಿಯ ಧರಣಿ ಮಾಡುತ್ತಾರೋ ದಯಮಾಡಿ ತಿಳಿಸಬೇಕು.

ಅಧ್ಯಕ್ಷರು.—ಮಾನ್ಯ ಸದಸ್ಯರು ನೋಟೀಸ್ ಕೊಡದೆ ಈ ರೀತಿ ಒಂದೇ ಸಾರಿಗೆ ಎದ್ದು ನಿಂತು ಮಾತನಾಡುವುದು ಸರಿಯಲ್ಲ. ತಮ್ಮ ವಿಷಯ ಏನಾದರೂ ಇದ್ದರೆ ನೋಟೀಸ್ ಕೊಟ್ಟು ಪ್ರಸ್ತಾಪ ಮಾಡಿದರೆ ನನ್ನದೇನು ಅಡ್ಡಿ ಇಲ್ಲ. ತಾವು ಇನ್ನು ಹೊಸಬರು ನಿಯಮ ಪಾಲಿಸಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಎತ್ತಿದ್ದಂಥ ಪ್ರಶ್ನೆಗೆ ನಾನು ಉತ್ತರ ಕೊಡುವುದಕ್ಕೆ ಸಿದ್ಧವಾಗಿದ್ದೇನೆ...

ಅಧ್ಯಕ್ಷರು.—ನಾನು ಆಗಲೇ ಅವರಿಗೆ ಹೇಳಿದ್ದೇನೆ. ನೀವಿನ್ನೂ ಹೊಸಬರು ಎಂದು. ಹೊಸ ಸದಸ್ಯರು ನಿಯಮಗಳನ್ನು ಸ್ವಲ್ಪ ತಿಳಿದುಕೊಳ್ಳಬೇಕು...

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಅವರು ಪ್ರಸ್ತಾಪ ಮಾಡಿದಂಥ ವಿಷಯ ರೇಕಾರ್ಡ್‌ಗೆ ಹೋಗಿದೆ. ಅದನ್ನು ತಾವು ಸ್ವಲ್ಪ ಗಮನಿಸಬೇಕು. ಇಲ್ಲ ಅದನ್ನು ರೇಕಾರ್ಡ್‌ನಿಂದ ತೆಗೆಸಿ...

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರು ಉತ್ತರ ಕೊಡುತ್ತೇನೆಂದು ಹೇಳಿದ್ದಾರೆ. ಅದೇನು ಉತ್ತರ ಕೊಡುತ್ತಾರೋ ಕೊಡಲಿ. ಅದರ ರೇಕಾರ್ಡ್‌ನಿಂದ ತೆಗೆದು ಹಾಕುವುದು ಮಾತ್ರ ಬೇಡ.

ಶ್ರೀ ಎಸ್. ಬಂಗಾರಪ್ಪ.—ನಿಯಮ ಔಳಿರ ಕೆಳಗೆ ಈ ವಿಷಯವನ್ನು ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿದರೆ...

ಅಧ್ಯಕ್ಷರು — ಮಾನ್ಯ ಸದಸ್ಯರು ಯಾವುದಾದರೊಂದು ವಿಷಯವನ್ನು ಪ್ರಸ್ತಾಪ ಮಾಡಬೇಕಾದರೆ ಅಲ್ಪಾವಧಿ ಪ್ರಶೋತ್ತರ, ಗಮನಸೆಳೆಯುವ ಸೂಚನೆ, ಅಥವಾ ಇನ್ನಿತರ ಯಾವುದೇ ರೂಪದಲ್ಲಿ ಬೇಕಾದರೂ ತನ್ನ ಅದಕ್ಕೆ ನಾನು ಅಲೋ ಮಾಡುತ್ತೇನೆ. ಆ ಕಡೆಯವರಾಗಲಿ ಅಥವಾ ಈ ಕಡೆಯವರಾಗಲಿ ಇದನ್ನು ಪಾಲಿಸಬೇಕು. ಅದು ಬಿಟ್ಟು ಬಂದೇ ಸಾರಿಗೆ ಈ ರೀತಿ ಎದ್ದು ನಿಂತು ಮಾತನಾಡುವುದು ಸರಿಯಲ್ಲ. ತಾವೀನ್ನೂ ಹೊಸಬರು ಇದ್ದೀರಿ. ರೂಲ್ಸ್ ಸ್ವಲ್ಪ ತಿಳಿದುಕೊಂಡು ಮಾತನಾಡಿ.

ಶ್ರೀ ಎಸ್. ಬಂಗಾರಪ್ಪ — ಮಾನ್ಯ ಅಧ್ಯಕ್ಷರೇ ಆ ವಿಷಯ ರೇಕಾರ್ಡ್‌ಗೆ ಹೋಗಿದೆ ಆದ್ದರಿಂದ...

ಅಧ್ಯಕ್ಷರು — ನಾನು ಅದನ್ನು ತರಿಸಿ ನೋಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ — ಮಾನ್ಯ ಅಧ್ಯಕ್ಷರೇ ಆ ವಿಷಯ ನಾಳೆ ಪತ್ರಿಕೆಗಳಲ್ಲಿ ಬರುತ್ತದೆ. ಆದ್ದರಿಂದ ನಾನು ಈಗ ಉತ್ತರ ಕೊಟ್ಟುಬಿಡುತ್ತೇನೆ. ಅದು ಸಹ ರೇಕಾರ್ಡ್‌ನಲ್ಲಿ ಇರಲಿ.

ಅಧ್ಯಕ್ಷರು — ರೆಡ್ಡಿಯವರೇ ತಾವು ಸ್ವಲ್ಪ ಸುಮ್ಮನೆ ಕುಳಿತುಕೊಳ್ಳಿ. ತಾವೆಲ್ಲರೂ ಈ ರೀತಿ ಎದ್ದು ನಿಂತು ಮಾತನಾಡಿದರೆ ನಾನು ಸದನವನ್ನು ಯಾವ ರೀತಿಯಲ್ಲಿ ನಡೆಸಬೇಕು?

ಶ್ರೀ ಜಿ. ನಾರಾಯಣಕುಮಾರ್ — ಸ್ವಾಮಿ ಸದನವನ್ನು ಸಾಯಂಕಾಲದವರೆಗೂ ನಡೆಸುತ್ತಿರೋ ವಿನ್ಯೋ ಹೇಳಬೇಕು. ಏತಕ್ಕೆಂದರೆ ನನ್ನ ಸ್ನೇಹಿತರು ಕೆಲವರು ಹೆಂಡತಿ ಮಕ್ಕಳನ್ನು ಹಳ್ಳಿಗಳಲ್ಲಿ ಬಿಟ್ಟು ಬಂದಿರುತ್ತಾರೆ. ಅವರು ಊರಿಗೆ ಹೋಗಬೇಕಾಗಿರುತ್ತೆ.

ಅಧ್ಯಕ್ಷರು — ಮಾನ್ಯ ಬಂಗಾರಪ್ಪನವರೇ ತಾವು ಮಾತನಾಡಿ...

ಶ್ರೀ ಎಸ್. ಬಂಗಾರಪ್ಪ — ಮಾನ್ಯ ಅಧ್ಯಕ್ಷರೇ ತಾವು ಸ್ವಲ್ಪ ಈ ಕಡೆ ಗಮನಕೊಡಬೇಕು ವಿರೋಧ ಪಕ್ಷದ ನಾಯಕರು...

ಶ್ರೀ ಬಸವರಾಜ ಪಾಟೀಲ್ ಅನ್ವರಿ — ಮಾನ್ಯ ಸಭಾಧ್ಯಕ್ಷರೇ ನಾವು ಮೂರು ಜನ ಶಾಸಕರ ಸೇರಿ ನಿನ್ನೆಯ ದಿವಸ ಔರಿಂಗ್‌ನಿಯಮದ ಕೆಳಗೆ ನೋಟಿಸ್ ಕೊಟ್ಟಿದ್ದೆವು. ಆ ವಿಷಯ ಏನಾಯಿತು? ಅಲ್ಲಿ ಬಹಳ ಸಮಸ್ಯೆ ಇದೆ...

ಅಧ್ಯಕ್ಷರು — ತಾವು ಸ್ವಲ್ಪ ದಯವಿಟ್ಟು ಕುಳಿತುಕೊಳ್ಳಿ, ಮುಂದೆ ತಮ್ಮದೂ ಬರುತ್ತದೆ.

ಶ್ರೀ ಬಸವರಾಜ ಪಾಟೀಲ್ ಅನ್ವರಿ — ಅಷ್ಟು ಹೇಳಿದರೆ ಸಾಕು. ಸನ್ಯಾಸ ಬಂಗಾರಪ್ಪನವರು ಮಾತನಾಡುವುದಕ್ಕೆ ಶುರು ಮಾಡಿದರೆ ನಮ್ಮ ವಿಚಾರ ಎಲ್ಲಿ ಹೊರಟುಹೋಗುತ್ತದೋ ಎಂದು ಭಂಗಿ ಲಾಗಿತ್ತು.

ಅಧ್ಯಕ್ಷರು — ಮಾನ್ಯ ಬಂಗಾರಪ್ಪನವರೇ, ಗುಲಬರ್ಗಾ ಜಿಲ್ಲಾ ಚತಾಪುರದಲ್ಲಿ ದಿನಾಂಕ ೧೧-೧೨-೧೩ರೊಂದಿಗಿನ ದಲಿತ್ ಆಕ್ಷನ್ ಕಮಿಟಿಯವರು ಪ್ರಾರಂಭಿಸಿರುವ ಸತ್ಯಾಗ್ರಹದ ಬಗ್ಗೆ ತಾವು ನೀಡಿರುವ ಔರಿಂಗ್‌ನೋಟಿಸ್ ಓದಿ.

ಶ್ರೀ ಎಸ್. ಬಂಗಾರಪ್ಪ — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ. ಮೊದಲು ಅದಕ್ಕೆ ಉತ್ತರ ನೀಡಿ ನಾನು ಆಮೇಲೆ ಇದರ ಪ್ರಸ್ತಾಪ ಮಾಡುತ್ತೇನೆ. ಅದಕ್ಕೆ ಅವಕಾಶ ಕೊಡಿ. ಕೇಂದ್ರ ಸರ್ಕಾರದವರು ರೇಟನ್ನು ಏರಿಸಿರತಕ್ಕಂಥ ವಿಚಾರ ನಾನು ಪತ್ರಿಕೆಯಲ್ಲಿ ಓದಿರುತ್ತೇನೆ. ಅದಕ್ಕಾಗಿ ಕೇಂದ್ರ ಸರ್ಕಾರದ ಮೇಲೆ ನೀವು ಸತ್ಯಾಗ್ರಹ ಮಾಡುತ್ತೀರಾ ಎಂಬ ಮಾತನ್ನು ಹೇಳಿದ್ದಾರೆ. ರೇಟನ್ನು ಏರಿಸಿರುವುದು ಸರಿಯೋ ತಪ್ಪೋ ಎಂಬುದರ ವಿವರಗಳಿಗೆ, ಅಂಕಿ ಅಂಶಗಳಿಗೆ ನಾನು ಹೋಗುವುದಿಲ್ಲ.

ಅಧ್ಯಕ್ಷರು — ಬಂಗಾರಪ್ಪನವರೇ, ಅವರು ಹೊಸಬರು ಎಂಬುದು, ನೀವು ಐದನೇ ಸಲ ಆರಿಸಿ ಬಂದಿರುವವರೇ. ಹಳಬರು, ಎಂಬುದು ಲಕ್ಷದಲ್ಲಿ ಇರಲಿ. ನಾವೂ ನೀವೂ ಹೊಸಬರಾಗಿ ಬಂದಾಗ ಈ ರೀತಿ ಆಗಿಲ್ಲವೇ?

ಶ್ರೀ ಎಸ್. ಬಂಗಾರಪ್ಪ — ಅವರೂ ಕೂಡಾ ಹಳಬರೇ, ಕರ್ನಾಟಕ ರಾಜ್ಯ ಸರ್ಕಾರದವರು, ಆರ್ಥಿಕ್ ತಮ್ಮ ಜನತಾ ಪಕ್ಷದ ಸರ್ಕಾರದವರು, ಬಸ್ ದರ ಏರಿಸಿದ್ದಾರೆ. ಅಕ್ಕಿ ದರವನ್ನು

ಕ್ವಿಂಟರ್‌ಗೆರ್ ಜಿಲ್ಲೆ ರೂಪಾಯಿ ಏರಿಸಿದ್ದಾರೆ, ನ್ಯಾಯ ಬೆಲೆ ಅಂಗಡಿ ಮೂಲಕ ಕೊಡತಕ್ಕ ಅಕ್ಕಿ ದರವನ್ನು ಏರಿಸಿದ್ದಾರೆ. ಫೈನ್ ಅಕ್ಕಿ ಮತ್ತು ಸೂಪರ್ ಫೈನ್ ಅಕ್ಕಿಯನ್ನು ಪರ್ ಕಿಲೋ 40 ಪೈಸೆ ಏರಿಸಿದ್ದಾರೆ. ೧೦ ಪೈಸೆ ಏರಿಸಬಹುದಾಗಿದ್ದ ಕಡೆ ೧೦ ರೂಪಾಯಿ ಏರಿಸಿದ್ದಾರೆ. ಮಂಗಳೂರು ಕೆಮಿಕಲ್ಸ್ ಪರ್ಟಿಕ್ಯುಲರ್‌ನವರು ತಯಾರಿಸುವ ಗೊಬ್ಬರದ ಬೆಲೆ ಏರಿಸಿದ್ದಾರೆ.

ಅಧ್ಯಕ್ಷರು. — ಕೇಂದ್ರ ಸರಕಾರದವರಾಗಲೀ, ರಾಜ್ಯ ಸರಕಾರದವರಾಗಲೀ, ಅನಿವಾರ್ಯವಾಗಿ ಕೆಲವು ಮೈ ಬೆಲೆ ಏರಿಸಬೇಕಾಗುತ್ತದೆ.

ಶ್ರೀ ಬಿ. ಎನ್. ಬಚ್ಚೇಗೌಡ — ನಾನು ರಸಗೊಬ್ಬರ ಬೆಲೆ ಏರಿಕೆ ಬಗ್ಗೆ ಪ್ರಸ್ತಾಪ ಮಾಡಲಿಲ್ಲ. ಅಕ್ಕಿ, ಗೋಧಿ ಬೆಲೆ ಏರಿಕೆ ಬಗ್ಗೆ ಪ್ರಸ್ತಾಪ ಮಾಡಿದೆ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ — ಪೂರ್ತಿ ಕೇಳಿ, ನಾನು ಹೇಳುತ್ತೇನೆ. ಪೂರ್ತಿ ಕೇಳಿದ ಮೇಲೆ ತಮ್ಮ ಉತ್ತರ ಕೊಡಿರಿ.

ಶ್ರೀ ಬಿ. ಎನ್. ಬಚ್ಚೇಗೌಡ — ಅದರ ಬಗ್ಗೆ ಮಾತ್ರ ಮಾತನಾಡಿ

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ — ನಾವು ಉತ್ತರ ಕೊಡುತ್ತೇವೆ,

(ಗೊಂದಲ)

ಅಧ್ಯಕ್ಷರು — ಅವರನ್ನು ತಡೆವುದು, ಅವರ ಕಡೆಯಿಂದ ನೀವು ತಡೆವಿಸಿಕೊಳ್ಳುವುದು, I dont like this ರಾಜ್ಯ ಸರಕಾರದವರೂ ಬೆಲೆ ಏರಿಸುತ್ತಾರೆ. ಆ ಪ್ರಕಾರ ಅವರೂ ಏರಿಸಿದ್ದಾರೆ.

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು) — ಅನಿವಾರ್ಯವಾಗಿ ಕೇಂದ್ರ ಸರಕಾರ ವಾಗಲೀ, ರಾಜ್ಯ ಸರಕಾರವಾಗಲೀ ಬೆಲೆ ಏರಿಸಬೇಕಾಗುತ್ತದೆ ಎಂಬ ಒಂದು ಮಾತನ್ನು ತಾವು ಹೇಳಿದ್ದೀರಿ. ಕೇಂದ್ರದವರು ಬೆಲೆ ಏರಿಸಿದಾಗ ಅವರು ಏತಕ್ಕೆ ಮಾತನಾಡುವುದಿಲ್ಲ ಎಂದು ಇವರು ಕೇಳುತ್ತಿದ್ದಾರೆ.

(ಗೊಂದಲ)

ಅಧ್ಯಕ್ಷರು — ಈ ತರಹ ಇನ್ನು ಮುಂದೆ ಯಾರೂ ಮಾತನಾಡಬಾರದು. ನಮ್ಮ ಕಾರ್ಪೊರೇಷನ್ ಇಲ್ಲದೆ ಯಾರಾದರೂ ಮಾತನಾಡಿದರೆ It will not go in to the Record ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ. ನಿಯಮ ಷಿಫರ ಕೆಳಗೆ ಮಾನ್ಯ ಬಂಗಾರಪ್ಪನವರನ್ನು ಕರೆದಿದ್ದೇನೆ, ಅವರು ಈ ಓದುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ — ಅದುದರಿಂದ ಈ ವಿಷಯದಲ್ಲಿ ಅವರು ಏನು ಪ್ರಸ್ತಾಪ ಮಾಡಿದ್ದಾರೆ ಎಂದರೆ ಕೇಂದ್ರ ಸರಕಾರದವರು ಯಾವ ಕೀಟಿ ಧಾರಣೆ ಏರಿಸಿದ್ದಾರೆ. ಅದರ ಬಗ್ಗೆ ನೀವು ಏನು ಮಾಡುತ್ತೀರಿ, ಸತ್ಯಾಗ್ರಹ ಮಾಡುತ್ತೀರಾ ಎಂಬುದಾಗಿ ಕೇಳಿದ್ದಾರೆ. ಈಗಾಗಲೇ ರಾಜ್ಯ ಸರಕಾರ ದವರು ವಿದ್ಯುಚ್ಛಕ್ತಿ ದರ ಜಾಸ್ತಿ ಮಾಡಿದರೂ, ಅಕ್ಕಿ ರೇಟ್ ಜಾಸ್ತಿ ಮಾಡಿದರೂ, ಬಸ್ ದರ ಜಾಸ್ತಿ ಮಾಡಿರತ್ತಾರೆ, ದಾಲಿನ ದರ ಜಾಸ್ತಿ ಮಾಡಿರ ತ್ತಾರೆ. ಅದಕ್ಕಾಗಿ ಮೊದಲು ನಿಮ್ಮ ಸರಕಾರದ ವಿರುದ್ಧ ನೀವು ಸತ್ಯಾಗ್ರಹ ಮಾಡುವ ಪ್ರಯತ್ನ ಮಾಡಿ, ಆಮೇಲೆ ಇದರ ಮೇಲೆ ಏನು ಮಾಡಬೇಕು ಎಂಬ ವಿಚಾರ ಮಾಡುತ್ತೇವೆ, ತಾವು ಹೊಸಬರಾಗಿರುವುದರಿಂದ ಇಷ್ಟು ಉತ್ತರ ಕೊಡುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ — ಈ ಕಥೆ ಎಲ್ಲಾ ಮುಗಿದು ಹೋಗಿದೆ. ನಿನ್ನೆ ಪತ್ರಿಕೆಯಲ್ಲಿ ಇವತ್ತಿನ ಪತ್ರಿಕೆಯಲ್ಲಿ ಧಾರಣೆ ವಿರೂಪ ಬಗ್ಗೆ ಸಂದ್ಭಿ ಬಂದಿದೆ. ಅದಕ್ಕೆ ತಾವು ಏನು ಮಾಡುತ್ತೀರಿ ಎಂದು ಕೇಳುತ್ತಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ — ಮೊದಲು ನೀವು ಸತ್ಯಾಗ್ರಹ ಮಾಡಿ, ಆಮೇಲೆ ನಾವು ಮಾಡುತ್ತೇವೆ

(ಗೊಂದಲ)

ಜಾಲಪ್ಪನವರೇ, ಸಹಕಾರಿ ಸಂಘಗಳ ಕಾನೂನಿನ ೧೦೧ನೇ ಸೆಕ್ಷನ್‌ಗೆನು ಅಮೆಂಡ್‌ಮೆಂಟ್ ತಂದಿದ್ದೀರಿ, ಅದನ್ನೂ ತೆಗೆದುಹಾಕಿ, ಇಲ್ಲದಿದ್ದರೆ ನಿಮ್ಮ ಮೇಲೂ ಸತ್ಯಾಗ್ರಹ ಪ್ರಾರಂಭವಾಗುತ್ತದೆ.

(ಗೊಂದಲ)

ಅಧ್ಯಕ್ಷರು.—ನಾನು ಯಾರನ್ನೂ ಅಲೋ ಮಾಡುವುದಿಲ್ಲ, ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ, ಸಹಕಾರ ಕೊಡಿ. ನಾನು ಸಭೆ ನಡೆಸಬೇಕೋ ನಡೆಸಬಾರದೋ ಹೇಳಿ. ದಯವಿಟ್ಟು ಕುಳಿತುಕೊಳ್ಳಿ, ಬಂಗಾರಪ್ಪನವರೇ ನೀವು ಕೊಟ್ಟಿರುವ ನಿಯಮ ಷಿಫರ್ ನೋಟೀಸ್ ಓದಿ

HUNGER STRIKE BY THE TALUK DALIT ACTION COMMITTEE, CHITAPUR

SRI S BANGARAPPA.—The members of the Taluk Dalit Action Committee of Chitapur Taluk Gulbarga District, have been on hunger strike since 12-12 1985 in the premises of Taluk Office, Chittapur in protest against the attitude of the Block Development Officer and a Junior Engineer, Chitapur Block, towards the Harijans of the Taluk. They demand that both these Officers should be transferred immediately as they allege that these Officers do not take adequate interest in the welfare of the Scheduled Caste in the matter of extending the benefits from various Government Schemes. Though they have discontinued their strike on intervention, They insist action against the above Officers. It is strange that no Officer has taken notice of the strike by the Dalit Action Committee. An immediate action against the officials concerned is called for.

ಶ್ರೀ ಜಿ. ನಾರಾಯಣಕುಮಾರ್.—ನಮ್ಮ ಸರಕಾರ ಕನ್ನಡ ಆಡಳಿತ ಭಾಷಾವರ್ಷ ಎಂದು ಹೇಳಿದ್ದಾರೆ. ನೀವು ಇಂಗ್ಲಿಷ್‌ನಲ್ಲಿ ಓದುತ್ತಿದ್ದೀರಿ ?

(ಗೊಂದಲ)

ಶ್ರೀ ಬಿ. ಸ್ವಾಮಿರಾವ್.—ಅಧ್ಯಕ್ಷರೇ, ಪಾಯಿಂಟ್ ಆಫ್ ಆರ್ಡರ್,

(ಗೊಂದಲ)

ಅಧ್ಯಕ್ಷರು.—ಬಂಗಾರಪ್ಪನವರನ್ನು ಬಿಟ್ಟು ಯಾರು ಏನು ಮಾತನಾಡಿದರೂ ರೆಕಾರ್ಡ್‌ಗೆ ಹೋಗುವುದಿಲ್ಲ. ಎಂದು ಹೇಳಬೇಕಾಗುತ್ತದೆ.

ಶ್ರೀ ಎಂ. ರಾಮಪ್ಪ.—ಪಾಯಿಂಟ್ ಆಫ್ ಆರ್ಡರ್.....

ಶ್ರೀ ಜಿ. ನಾರಾಯಣಕುಮಾರ್.—ಒಳ್ಳೆಯ ವಿಷಯ ಮಾತನಾಡಿದರೂ ಹೀಗೆ ಅಂದರೆ ಹೇಗೆ ಸ್ವಾಮಿ.

ಶ್ರೀ ಎಂ. ರಾಮಪ್ಪ.—ಅಧ್ಯಕ್ಷರೇ, ಕನ್ನಡದಲ್ಲಿಯೇ ಮಾತನಾಡಬೇಕು ಇಂಗ್ಲಿಷ್‌ನಲ್ಲಿ ಮಾತನಾಡಬಾರದು, ಬೇರೆ ಲಾಂಗ್ವೇಜ್‌ನಲ್ಲಿ ಮಾತನಾಡಬಾರದು ಎಂದು ತಾವು ಏನಾದರೂ ರೂಲಿಂಗ್ ಕೊಟ್ಟಿದ್ದೀರಾ ? ಆ ರೀತಿ ಏನಾದರೂ ಇದ್ದರೆ, ನಾರಾಯಣಕುಮಾರ್‌ರವರ ಆಕ್ಷೇಪವನ್ನು ಒಪ್ಪಿ ಕೊಳ್ಳುತ್ತೇವೆ. ಈ ರೀತಿ ಪದೇಪದೇ, ನಮ್ಮ ಅಸೆಂಬ್ಲಿ ವ್ಯವಹಾರ ನೋಡಿದರೆ, ಇದು ಒಂದು ಹವ್ಯಾಸ ಆಗಿ ಬಿಟ್ಟಿದೆ. ಇದರ ಬಗ್ಗೆ ನಾವು ವಿವಾದ ವ್ಯಕ್ತಪಡಿಸಬೇಕಾಗುತ್ತದೆ.